
उत्तर-भारत पर यवनों के आक्रमण बूट-मार करने और राज-सत्ता 
स्थापित करने के लिये तो थे ही, इस्लाम धर्म का प्रचार और प्रसार भी 
उनका एक मुख्य उद्देश्य था। इतिहास इस बात का साक्षी है कि इस्लाम 
का झंडा लिए हुए मुसलसान-सैनिक जिस देश मे भी गए, वहा के धर्म और 
सस्कृति को विनष्ट कर उन्होंने वहां इस्लाम की स्थापना की। जिस समय भारत 
पर उतके आक्रमणों का जोर बढ़ा, किसी केन्द्रीय राजनैतिक शक्ति के अभाव 
में भारत को उनसे हारना अवश्य पडा, परच्तु भारतीय समय पा पा कर वे निरन्तर 
उन से जूझतें रहे। इस लिए मध्ययुगीन भक््ति-आन्दोलन को हारी हुई या 
पराजित मसनोबृति की देन कहना सर्वथा अञ्रामक है। भारतीयों की मनोवूति 
हारी हुई! कदापि नहीं थी। वे हारे अवद्य थे, परन्तु उन्होंने हार बिल्कुल 
नहीं मानी थी । 


विदेशी आक्रमण से रक्षा का उत्तरदायित्व शासक वर्ग पर ही होता है। 
परन्तु इस युग में भारत की राजनैतिक एवं सैनिक शक्ति जज॑रित एवं क्षीण 
थी। इसलिए झासक वर्ग से रक्षा की पूर्ण आशा नहीं की जा सकती थी। 
दूसरे, यवनों का आक्रमण राजनैतिक अ्धिपत्य की अपेक्षा सास्कृतिक दृष्टि से 
अधिक घातक था। भारत के तत्व चितकों एवं मनीषियों ने यह अनुभव 
किया कि सैनिक क्षेत्र में यवनों की क्ि।ल-वाहिनी का मुकाबला करने वाले 
शासक के अभाव मे सास्कृतिक घरातल पर इस्लामी सस्क्ृति के अभियान 
का मुकाबला करना बहुत ज़रूरी है। क्‍योंकि उन्हे डर था कि कही ऐसा न 
हो कि सभसस्‍्त अरव देश की भाति भारतीय धर्म-दर्शन और संस्कृति को नष्ट- 
अ्रष्ट कर यहा भी इस्लाम की स्थापता न॑ हो जाए। वस्तुत: मध्यकालीन भक्ति- 
आन्दोलन इसी स्वातत्त्रय-भावना एवं सांस्कृतिक चेतना का परिणाम है। 
समस्त देश जैसे एक होकर इस अभियान के लिए उठ खड़ा हुआ | इस का 
प्रमाण है सभी भारतीय भागषाओ्रों मे रचित तत्कालीन साहित्य॥ भारत की लग- 
भग सभी आषाओं में उस युग में जो साहित्य लिखा गया उसमें भक्ति का 


स्वर ही प्रमुख है । हिन्दी के अतिरिक्त पंजाबी, गुजराती, राजस्थानी, मराठी, 
उड़िया, मैथिली, बंगला, आसामी आदि अआर्य-भाषाओं में ही नहीं दूर दक्षिण 
की तमिल, कंस्नड, मलयालम आदि द्रविड़ भाषाओं में भी अत्यधिक परिमाण 
में भक्ति-साहित्य लिखा गया और आश्चर्य इसबात से होता है कि इस 
सारे साहित्य की मूल-भावना, एवं स्वरूप एक सा है। क्या यह सास्क्ृतिक 
एकता, भावसाओं एवं अभिव्यक्तियों का सास्यथ भारत की राष्ट्रीय एकता 
एवं उसकी' जागृति का सूचक नहीं हैं। इस आन्दोलन को एक शक्तिशाली 
राष्ट्रीय आन्दौलन के ही रूप में स्वीकर किया जाता चाहिए । वस्तुतः उस युग 
में सांस्कृतिक एकता ही राप्ट्रीयत्ता [िध्लाक्‍00870870) की चझोतक थीं, 
राजनैतिक एकता की भावना ने बहुत बाद में जोर पकड़ा । इस शर््तिशाली 
सास्कृतिक-राष्ट्रीय आन्दोलन का ही यह परिणाम हैं कि आज भी शताब्दियो 
के यवन-अधिपत्य के बावजूद भारतीय संस्कृति जीवित है ! उसकी बह दशा नहीं 
होने पाई जो अरबों की हुई थी। मैं समझता हूं कि मध्य बुगीन भक्ति-आनन्‍्दोलन 
का मूल्याकन एक वृहद एवं व्यापक राष्ट्रीय परिप्रेक्ष्य में होना चाहिए । 


पजाब मे इस आन्दोलन को संचालित करने का श्रेय सिखभत के 
सस्थापक-- गुरु नानकदेव को हैँ । उनकी चिंतनधारा में भी हमे भक्ति के उन्हीं 
भूल तत्वों का दिग्दर्गन होता हैं, जो श्रत्य प्रदेशों के भक्ति-आान्दोलन 
में विद्यमान थे । एक विशिष्टता के दर्शत उनमें अवश्य होते हैं। सिक्‍्ख- 
साधना मे वीर-भावना की झलक आरम्भ से ही भमिलती हैं। 
इसका एक कारण ग्रह भी हो सकता&हैँ कि सवन-आ्राक्रणकारियों का मुकाबला 
पंजाब को ही करना पड़ता था और वह साहस और उत्साह उनके अवचेतन 
में हर समय भौजूंद रहता था । कुछ भी हो सिबख-साधना के अन्तर्गत यह 
वीर-भावना धीरे धीरे विकसित होती गई और खालसा' की स्थापना से वह 
परिपक्व ह्लोकर प्रकट हुईं । 


सिक्‍्खमेत मूलेतें: आध्यात्मिक आन्दोलन था, इसमे कोई सन्देह नहीं । 
परन्तु गुंझ गोबिन्दर्सिह को वीर आचरण अभ्रपनाना पड़ा, इसका उत्तरवायित्व 
उप्त थुंग की परिस्थितियों पर है । जिस समय गुरु गोबिन्दर्सिह का प्रादुर्भाव 
हुआ देश अत्यन्त दर्यनीय स्थिति से गुजर रहाथा । इस समय औरमजेब 

सत्ताहढ़ था । उससे पूर्व के मुबल शासक कुछ पर्म-सहिष्ण एवं उदार थे | 
विशेष रूप से अकबर ने धर्म-स्वातन्ब्य एवं निरपेक्षता की नीति को अपनाया 
था, परन्तु औरगजेव की धर्माधता, असहिष्णुता, और अत्याचार से हिन्दू जनता 
आलकित थी । निबंल और असहाय भारतीयों को अपमान और अवमानता 
का जीवन व्यतीत करना पड रहा था । या इस्लाम कबूलो या पराधीनता 
की कटुता झेलो । इस शोषण और दमत के विरुद्ध दक्षिण में सिरजा शिवा जी 
के नेतृत्व में मराठों ने और पजाब में गुरु गोविन्दर्सिह्‌ के नेतृत्व में सिक्‍्खों 
ने एक जवितशाली विद्रोह्त्मक स्वातत्थ्य ऋादोलन का सूत्रणात किया । ग्रुर 
गोबिन्दर्सिह ने शाही फरमान की कोई चिता न करते हुए अपना झंडा लहंरा 
कर और धौसे की धुकार से स्वतत्रता और विद्रोह की घोषणा कर दी । (उत्त 
दिनों कोई भी हिन्दू अपना झडा नहीं लहरा सकता था और न ही घौसा 
बजा सकता था) । जिवा जी का विरोध सुख्यत: राजनैतिक (सैनिक) था, 
जबकि गुरु गोविन्दर्सिह सास्कृतिक एवं राजनेतिक (सैनिक) दोनों मोरचों 
पर लड रहे थे | हिन्दू धर्म की रक्षार्थ गुर गोबिन्दर्सिह के पिता श्री गुरु 
तेग बहादुर अपना बलिदान दे चुके थे, परन्तु उनके शातिपूर्ण बलिदान से ऋर मुगल 
शासक जरा भी नहीं पसीजा, इसलिए विवश होकर गुरु ग्रोबिन्दर्सिह को 
सर्वलोह' का आश्रय लेना पडा और उन्होने खालसा' पंथ की स्थापना की ! 
स्वयं खड़ग धारण करके उन्होने चण्डी-स्वरूपा भारत की सुप्त वीर शक्ति का 
झ्राद्दात किया । परिणाम-स्वरूप यवनो से उन्हें कई युद्ध करने पड़े जिनका 
वर्णन उन्होंने विचित्र नाटक में किया हे । 

इस समय हिन्दुओं की अपनी धार्मिक अवस्था भी वैष्णवों, शैवो, शाकतो, 
सिद्धो, नाथों, संतों आदि के संबर्ष के कारण जर्जरित थी । साधारण जनता 
अनेक मत-मतान्तरों के चक्कर में फसी हुई, मिध्याचार, वाह्मयाडम्बर एवं 
पाखंडपूर्णं साधनाओं को ही वास्तविक धर्म समझते लगी थी और जाति-पाति 
एवं वर्ण भेंद के संघर्ष मे उलझे हुए वें पृथक खान-पात और रहन-सहन को 
ही धर्म का मुख्य भंग मानते थे । जब गुरु गोबिन्दर्सिह ने खालसा' की 
स्थापना की और धर्मयोद्धा के उत्साह से जाति-पाति वर्ण-वर्ग भेद, बाह्याचारों 
एव कर्म-कांड आदि का खंडन करते हुए सब की समानता की घोषणा की तो 
पहाड़ी राजाओं ने उन्हे धर्म-वेरोधी करार दिया और उनके विरुद्ध औरंगजेब 

मे शिकायतें करने लगें । वास्तव में वें गुरु जी के बढ़ते हुए प्रभाव से भयभीत्त 
होने के कारण औरंगजेब की सहायता से उनके दमत का कुंचक्र रच रहे थे। 
प्रौरगजेव स्वथ इस सुझ्वसर की खोज मे था, इसलिए उसने सहप पहाड़ी 
राजाओं का साथ देना स्वीकार कर लिया । इस संयुक्त मोर्चे के विरुद्ध 
लड़ने के लिए गुरु जी ने अपने अनुयायियों को संगठित करना आरस्म किया 
और उनमे घधर्म-यूद्ध का उत्साह उत्पन्न करने के लिए अपनी काव्य-शक्ति का भी 
पूरा उपयोग किया । 'दशप्ग्रथ इसी मंगलमंय अभियान का एक अग हूँ 
वह धर्म-योद्धाओं का शेरणा ल्लोत है । वीरगाथाकालीन एवं भक्तिकालीन साहित्यिक 
परम्पराओं एवं प्रवृत्तियों का प्रतिनिधित्व करने वाला ऐसा काव्य-ग्रथ है, जिसमे 
पंजाब की तत्कालीन स्वातस्थ्य-भावना एवं सांस्कृतिक चेतना मुखरित हुई है। 


कूछ विद्वान सस्पूर्ण दशमग्रथः को ही गुरु गोबिन्दर्सिह की कृति 
मानते हैं, जबकि अ्रधिकतर विद्वान जापू साहिब, अकाल उस्तर्ति', 
ब्चित्र नाटक (अपनी कथा) आदि कुछ कृतियों को छोड़कर अत्य को 
उनके दरबारी कवियों की रचना मानते है। परन्तु यह झगर मानव भी लिया 
जाएं, कि ये सभी रचनाएं दशमशुरु कृत नहीं है तो भी यह मानना पड़ेगा 
कि इन सभी पर उनकी स्वीकृति की मुहर लगी हुई है। उन्होंने जिस प्राण- 
वान सांस्कृतिक चेतता, स्वातत्त॒य-भावना, राष्ट्रीय-स्वाभिमात एव धर्म-रक्षा 
का भाव पंजाब के जन-जीवन में जागृत किया था, उससे सम्पूर्णभ दशम 
ग्रंथ, आनदोलित हैं। ३ 


दरशमग्रथा में दो प्रकार की वीर-रचनाएं उपलब्ध है । एक ऐतिहासिक 
प्रबन्ध के रूप में, जैसे विचित्र नाटक (अपनी कथा) और दूसरी पौराणिक 
प्रबन्धो के रूप से जैसे चौबीस अवतार, चण्डी चरित्र उक्ति विलास एवं अण्डी 
अरित्र द्वितीय, आदि । 


विचित्र नाटक” गुरु” ग्ोबिन्दसिह्‌ द्वार चरित्र-काव्य शैली में रचित 
एक ऐसा वीर-काव्य हैँ, जिसमे किसी देवी-देवता या अन्य वीर-पुरुष के चरित्र 
में अनेक अतिमानवीय, अलौकिक अथवा चमत्कारपूर्ण घटनाओं का समावेश 
करके उसकी वीरता, शौर्य, दृढ़ता, साहस, पौरुष भ्रादि की अ्रतिशयोक्तिपूर्ण 


र््‌ 





प्रश्सा नहीं की गई, वरन्‌ यह गुरू जी के अपने जीवन से सम्बन्धित हैं और 
उससे आत्मकथा” की सी सत्यता, यथार्थता एव सहजता है। तटस्थ आत्म- 
निरीक्षण एव प्रभावपूर्ण आत्म-अभिव्यविति की दृष्टि से यह एक झाद्, उत्कृष्ट 
एव विश्िष्ट रखता है । यह अत्यन्त विश्वासपूर्ण, स्वच्छ एवं ग्राकर्षक 
शैली में रचित वी ररसातात्मक कथा हैं। सध्यकालीन हिन्दी साहित्य मे इस प्रकार की 
साहसिक एवं झोजस्वी पद्मात्मक आत्मकथा दुर्लभ हैं | परन्तु इस रचना का 
उद्देश्य केवल मात्र आत्म-अभिव्यवित श्रथवा आत्म-प्रकाशन नहीं है, आत्म- 
विज्ञापन तो बिल्कुल नहीं । शहीद के पुत्र और चह्ीदों के पिता सतथोद्धा 
गुरु गोविन्दसिह मे इस काव्य-ग्रल्थ की रचना असहाय एवं निराश हिन्दू जनता 
में जातीय स्वाभिमान, राष्ट्र-प्रेम एवं ध्म-रक्षा के उच्च भावों को उत्तेजित 
करने के महान उद्देश्य से की है । 


इस धरातल पर अपने आगमन के उद्देश्य की ओर संकेत करते हुए वे 
लिखते है कि मुझे गुरुदेव से घर्म-स्थापन के लिए भेजा है और कहा है कि जहा 
जहां दुप्टों को देखो उन्हे मार मिराओ | वें हिन्दुओं के मन में यह बात 
बिठाना चाहते थे कि वे यवतों के अन्याय और अत्याचारों से उनका उद्धार 
करने के लिए ही यहां आए हैं । और जो इस घर्म-युद्ध मे उनका साथ देगा, 
वह (ईछा-कार्य में योगदान देने के फलस्वरूप) ब्रह्मालोक को प्राप्त करेगा । 
उन्होंने यह भी स्पष्ठ कहा कि जो कोई भी किसी लोभ के कारण या मुगलो 
के भय से अन्याय और अधर्म के विरुद्ध लड़ने से विमुख होकर उनका साथ 
छोडकर जाएगा, वह अपने दोनों लोकों को खराब करेगा। यहां उसका' मुह 
काला होगा”, मुगल भी उसकी दुर्देशा करेंगेर, तथा उसका परलोक भी 
बिग्रड़ेगा । ऐसे कायरो की उत्होने भरत्सेना की है और उन्हें सचेत भी किया 

, हम इह काज जगत मो आए । धरम हेत गुरदेव पठाए । 
जहां तहा तुम धरम विथारों । दुसट दोखियनि पकरि पछारो । 
(विचित्र नाटक, ७. २६). 





2. बही, १४.२-७ 
3, वहीं, १४: १८ 


है कि एक वार साथ छोड़ देने पर फिर वे उसकी रक्षा नही करेंगे/, भले ही 
उन्हे मुगल लूटे या अपमान करके अन्य कष्ट दें? । वे उन्हे यह विश्वास 
भी दिलाते हैं कि जो कोई भी उनकी शरण में आएगा, वें उसे सच्चा पाहुल 
(अमृत्त) प्रदान करेंगे” और झात्रु भी उसका कुछ बिसाड नहीं सकेगे”। इस प्रकार 
ये अपने योद्धाओ में उत्साह और साहस के साथ साथ दृढ़ता, आद्या और 
विश्वास भी पैदा करता चाहते थे । वे यह स्पष्ट कर देना चाहते थे कि वें 
अपने लिए नहीं वरन्‌ उन्हे ही मुगलों के अन्याय और अत्याचार से मुक्त 
करने एवं देश और धर्म की स्वतन्त्रता के लिए लड़ रहे है | वें प्रत्येक हिन्दू 
के हृदय में अत्याचार और श्रन्याय के विरुद्ध विद्रोह की भावना जाग्रत 
करना चाहते थे। वे चाहते थे कि उनमें ऐसा स्वाभिमान जगे कि वे स्वय 
भ्रस्याथय और अनीति के विरुद्ध लडें । इसी लिए उन्होने सिबंखशों को उन 
भसन्‍्दों का विरोध करने का भी आदिश दिया जो उनसे अनुचित कर लेते थे” | 
कहना न होगा कि राष्ट्रीय एबं प्तास्कृतिक प्रेम से युक्‍त्त ऐसी वीर-भावना का 
इस युग के अन्य वीर-काव्यो में सर्वेथा अभाव है । 


मध्यकालीन भारत की हिन्दू जनता रूढ़िग्रस्त, प्रमादयुकत, आलसी 
आर विरुयमी हो चुकी थी । उनके अदर एक नई कर्मण्यता एवं कमंठता 
पैंदा' करते की ज़रूरत थीं । ऐसी कर्मप्यता जो उनमें शक्ति, साहस, स्वाभिमान, 
एबं उत्साह का संचार कर सकी । विचिन्न नाठक' में भुरु जी ने इन भावों 
को जाग्रत करने का स्तुत्य कार्य किया हैं । परिश्रम का महत्व प्रतिपादित 
करतें हुए उन्होने लिखा है कि जो हंसी में भी परिश्रम एवं उच्चम करेगा बह 
सभी सुखो और सिद्धियों को प्राप्त करेगा” ! 








विचित्र ताटक, १४ : ६-११ 
वही, १४: १८ 

वही, १४: १२ 

वही, १४-११-१२ 

वही, १४०१५ । 

“विचित्र नाटक' (अपनी कथा) में युरु गोबिन्द्सिह एक वीर, साहसी 
एवं यशस्वी शूरबीर, कुशल सेना-सचालक, राष्ट्र-प्रेमी धर्म-रक्षक, दुष्ट-सहारक 
एवं संत-उद्घधारक, निर्मीक, पराक्रमी, दृढ़-निश्वय, आजावादी, आस्थावान, 
एवं विनम्र राष्ट्रनायक् के रूप में सामने ओआते हैं | वे एक महान्‌ 
अभियान का सगठन और संचालन करने में समर्थ हैं। उन्तमे औदार्य 
भी है और साहस भी, उत्साह भी है और विनम्रता भी । बे 
गजनवी और चंगेजला की भांति शक्ति सचित कर अत्याचार और अन्‍्यायपूर्ण 
राज-भोंग करने वाले योद्धा नही है, वरन्‌ वें शक्ति सगठन ही अत्याचार और 
अन्याय का विनाश करने के लिए करते हैं । वें बाह्याचारो, पाखंडो एवं जाति- 
पाति के कट्टर विरोधी और अ्रकालपुरुष के सच्चे सेंबक और भक्त है। 


विचित्र नाटक में कुल १४ अध्याय है । जिनसे से आठ में युद्ध-बर्णत 
है । रचना की उदात्त वीर-प्रवृत्ति का परिचय आरम्भ में ही मित्र जाता है 
जब कवि अधर्मी और अत्याचारी झत्रु की विवाशक खड्ग की बदवा करता है . 


ख़ग खड़ बिहुड॒ खल' दल खंड अति रण ग्रड़ बखंड । 
भूज दड ग्रखंड तेज प्रचंड जोति अमंड भान प्रम । 
सुख सता करण दुर्मात दरणं किलविख हरण भ्रस सरण । 
ज॑ जै जग कारण लिसट उबारन मम प्रतिपारन जै तेंग ।१.२। 


ग्रर्थात्‌ तलवार टुकड़े अच्छी तरह करती है दृष्टों के समूह के टुकड़े करती है, 
युद्ध को बहुत सुन्दर बना देती है, ऐसी बलवान है । न टूटने बाला हाथ का 
डडा हैँ । बहुत तीदण तेज वाली हैँ । इस की ज्योति सूर्य प्रभा को झोभाहीन 
कर देती हैं । यह तलवार सतो को सुखी करने वाली, दुष्टों को मर्दन 
करने वाली, पापों का नाश करने वाली है, यह मेरा आश्रय है, जगत की 
कारण, सृष्टि की पालक, मेरा प्रतिपालन करने वाली है। ऐ खड्ंग तेरी जय हो” 
दुष्ट-वित्ताशक, सतो की रक्षक एवं धर्म-सस्थापक, कुपाण, कटार, तौर, 

. रामावतार में दुष्ट विनागक खड़ग की प्रशसा में एक ऐसा ही छुन्द आया 


है । [दुष्ट छुत्द सख्या ५८८) 


तुफम, गदा, ग्रिस॒ट, सैहथी झ्ादि अस्त्र-शस्त्ों को भी उन्होंवं इसी प्रकार 
नमस्कार किया है। कवि ते अकाल पुरुष की भी वाण-पा्णि', चक्रपाणि 
(१.८६, ५९) कह कर बंदना की है और उसके दुष्ड-विनाशक, असुर-संहारक, 
संत-रक्षक, वीर-रसात्मक रूप का वर्णन किया हैं। 


विचित्र नाटक! में कवि ने वीरो के व्यक्तित्व एवं उनके युद्धों का 
ग्रत्यन्त सजीव, यथार्थ एवं ओजस्वी चित्रण किया है । योद्धाओओरों के भाव- 
अनुभाव, कोब, शस्त्र-सचालत, युद्ध-कुशलता, घाव-सहने, रक्त-प्रवाह आदि का 
सजीव चित्र नेत्रों के सामने आ जाता हैं। 


युद्ध की भीषण गति एवं यद्ध की विकरालता एवं भयातकता को प्रकट करने 
के लिए कवि ने भत-ओत, वीर बेताल आदि के हंसने, नाचने, रक्तपान करने तथा 
गिद्धो, शूगालो आदि के मास नोचने आदि का भी पर्णन किया है । यही नहीं युद्ध में 
संलग्न वीरों की एक एक गति, क्रिया, अनुभाव आदि का अत्यन्त सूक्ष्म निरीक्षण 
करके उसका यथार्थ एवं सजीव चित्र अकित किया है | 


भगाणी की यद्ध-कथा में कवि ने सामरिक विद्या एवं युद्ध नीति का भी 
परिचय दिया है । युद्ध में विजय प्राप्त करके वे उस नगर में नहीं रहें, 
श्ालन्दपुर में आ बसे और जिन्होंने युद्ध मे गुर जी का साथ नहीं दिया था 
उस सभी को नगर से निकाल दिया। क्योंकि ऐसे व्यक्ति ही भेंदियों का काभ 
करके हानि पहुचाते हूँ । 


प्रबन्ध कथा की दृष्टि से विचित्र नाटक एक शिथिल रचना हूँ | कथा 

न पूर्णता है, न संतुलन । युद्ध-प्रसग ही इसके सर्वाधिक रोचक एवं महत्वपूर्ण 
अरश हैं । इन यद्ध-कथाओ्रो मे भी कवि ने योद्ाओं की वीरता, शौये-प्रदर्शन 
एवं प्रह्मर-अ्रतिप्रहार (भिडन्त) और उसमे किए गए लोह-वर्षण का 
ही अधिक चित्रण किया है । युद्धकथा का सम्पूर्ण इतिवृत्त नहीं दिया । उसके 
कारणों, दोनों पक्षों की तैयारी, सेवा प्रस्थान, दूत भेजते, बीरो की साज-सज्जा, 
उत्तकी ललकार-प्रतिललकार गर्षोक्तितयों, व्यह रचना, छावनी डालने, मार्ग मे 
विश्वाम करने, आक्रमण करने, घेरे में पड़ी सेना की कखिताइयों आदि का चित्रण 
उन्होने अधिक नही किया। उन परिस्थितियों एक कारणों के निरूपण से जिनका 

उनके अनुयायियों को पूरा ज्ञान था कथा को विस्तार देने की आवश्यकता 
गूर जी नही समझते थे । जिस उत्साह से उन्होने ये युद्ध लड़े, उसी उत्साह से वे 
उनकी शिडन्त का वर्णन करते है । अनावश्यक उतिवृत्त-विस्तार से उसकी गति 
को शिध्विल बताना नहीं चाहते । इत भीषण युद्धों का सजीव, शोजस्वी, गतिशील, 
ध्वन्यात्मक एवं उमद्रतापूर्ण चित्रण करने में वे पूर्ण सफल रहे है। 


निसाण, दुदंभि, तबले, आदि रण-वाद्यों के तुमल-नाद से भीषण रूप धारण 
किए हुए युद्ध में योद्धाओं के क्रोध से उत्तेजित होकर जूझने, घोड़ो के हिनहिनातें, 
जवानों के गरजनें, कृपाण और सेहथी के सडकने, परशु के छड़कने, तलवारों की 
कटठाकट, गोलियों की तड़ातड़, योद्धाओ की धुका-धुक्क ओर जवानों की हत्था- 
हत्थी' आदि का ओजपूर्ण एवं सजीव चित्रण किया गया है। ध्वन्यात्मक झब्द युद्ध 
का ध्यनिपूर्ण वातावरण प्रस्तुत करने में सहायक हुए हैं । 


हुसैदी युद्ध मे कवि ने सेनापति के सिध्याभिमान एवं गर्व का भी मनोवैज्ञानिक 
चित्रण किया है। 


युद्ध-भूमि के विकराल, भीषण एवं भयावह चित्र ग्रस्तुत करने के 
लिए कवि ने यूद्ध-भूमि में टूटे हुए अस्त्र-बस्त्रो, क्षत-विक्षत योद्धाओं, बिखरे 
हुए रुढड मुडो, लोथों पर लोथो के गिरनें, खाली फिरते घायल घोड़ों, रक्त 
प्रवाह एवं उन पर मंडराते गरिद्ध, श्वुगाल एवं कक तथा नाचते भूत-प्रेतों आदि 
का भी विश्वद चित्रण किया है। कही कहीं योद्धाओं क अ्रनुभाव भी सजीव रूप 
में प्रकट हुए हैँ। 


बस्तुत: भाव-भंजना, युद्ध कथा वर्णन एवं उद्देश्य की महानता 
के कारण अपनी-कथा”' एक उत्कृष्ट रचना है। 


दम ग्रथ में दूसरे प्रकार की रचताए पौराणिक आख्यानों के रूप 
में आई हैं। इस में मच्छ, कच्छुप, वर, नारायण, मोहिनी, बराह, नर्सिह, 
बावन, परशुराम, ब्रह्मा, रुद्र, जालन्धर, विष्णु, दुर्गा, अ्हन्तदेव, भनु, धन्वर्तरिं 
सूर्य, चन्द्र, राम, कृष्ण, निहकलकी, बौद्ध श्लादि की अबतारों की कथाओं का 
निष्ठापूर्वक वर्णन किया गया हैं। ये कथाएं सुख्यत. शिवपुराण (बराह) 

भागवत पुराण पद्रमपुराण नृस्िह राम बह बेवत ब्ह्मयड मविष्य मारकैष्डेय 
(बह्मावतार) हृरिवंशपुराण (धन्वन्तरि) आदि से ली गईं हैं। आरम्भ में 
कवि ने ब्रह्म के स्वरूप एवं पृथ्वी पर अवतार भ्रागमत के कारण एवं उद्देश्य 
का निरूपण किया है। जब पृथ्वी पर असुरो की शक्ति और झ्रातक बढता 
है तथा सत दुखी होते हैं तों उनके विनाश के लिए और संतो के उद्धार 
के लिए अवतार यहा आते हैं (१२) 


इस कथाओं में कच्छप मंच्छ, नर, नारायण, मोहिनी, बराह, अभ्रहँन्त, 
धन्वच्तरि, मन्‌, सूर्य, चंद्र, आदि श्रवतारों से संबन्धित प्रसंग अत्यन्त सक्षिप्त 
हैं । अधिक विस्तार रामावतार' तथा क्रष्णावतार' को ही दिया गया है। 
बस्तुतः, यह ही दो रचनाएं स्वतत्र प्रबध की कोदि में रखी जा सकती है, 
इसमें भावों की विशदता, मार्मिकता एवं सजीवता है। इनमें बीरों का शौर्य 
झौर उत्खाह, स्त्री पुरुष का रूप-चित्रण, नख-सिख, प्रेम, मिलन, विरहु, वन, 
पुष्प, लता, नदी, मेघ, वर्षा श्रादि से सम्बन्धित प्रकृति चित्रण एवं, बारह-माहा, युद्ध, 
जन्म एबं विवाहोत्सव आदि के आकर्षक एवं प्रभावशाली वर्णन तथा विदग्धता- 
पूर्ण एवं रोचक संवाद उपलब्ध है। छन्द-वेविष्य, अलकार-सौष्ठवः एवं रचना- 
कौशल की दृष्टि से भी ये रचनाए महत्वपूर्ण है। 


२. रामाब्रतार ; 


रामावतार' उच्च नैतिक स्वर एवं उदात्त वीर-भावना से प्रोत-प्रोत 
एक उत्कृष्ट प्रवन्ध काव्य है। जिसमें वाल्मीकि रामायण, पद्म पुराण, 
भागवत, हनुमान नाटक आदि राम-काव्यों के आधार पर राम की बीन« 
कथा का वर्णन किया गया है। 


कथा में संतुलन एव प्रवाह पूरा नही है। राम कथा के सभी प्रसंगी को 
समृचित विस्तार भी नहीं दिया गया। कवि नें बीच बीन' कर कुछ ही 
प्रसंगेी को भ्रधिक उठाया है। बहुत से प्रसगा तो इन बातन को इक ग्रथ 
बठे, तहिते कही थोरिए बीन कथा, कह कर चलता कर दिया गया है। 
राम कथा के पार्सिक प्रसगो पर भी कवि का अधिक ध्यान नहीं सया। 

“रामवरतार मे कवि की रुचि युद्ध-वर्णनों मे ही अधिक है अन्य प्रसंगो' का था 
तो उल्लेख मात्र किया है, या अत्यन्त संक्षिप्त वर्णन करक आगे बढ गया है। 
वह सार्ग की भूमियों-बटनाओ पर नजर जरूर डालता है, मगर वह वहा उतरता 
नहीं। उतरता वह युद्ध-भूमि में ही है। 


रामावबतार' के ८६४ छुदों में से लगभग ४२५ छन्द युद्ध-कथाओं 
से सम्बन्धित है। प्रबब-कथा की दृष्टि से यह एक शिथिन रचना है, 
परन्तु यह एक सफल वीर-काव्य' है और बीर-रसात्मक युद्ध-कथाग्रों का 
वर्णन कवि ने विशदता, सजीवता एवं कुशलता से किया हैं। 


इस के नाथक भुए मार उतारने! के लिए असुरों का सहार और 
सतो का उद्धार करने के लिए अवतरित है, जिसके लिए उन्हें वीर-रूप 
धारण करना पड़ता है और उनके वीर चरित्र का ही इस रचना में विशद 
आख्यान उपलब्ध है। यह विशुद्ध वीर-काव्य' हैं। 


'क्रृष्णावतार' का भी विचित्र ताटक' की चौबीस-अवतार कथाओं 
में विशिष्ट स्थान है। यह भागवत” दशम स्कध के आधार पर रचित २४६२ 
छुम्दों का एक बृहदाकार एवं उत्कृष्ट प्रबन्ध काव्य हैं। रामावतार में कवि 
का ध्यान मुख्यत यूद्धनवर्णण पर ही रहा है, अन्य महत्वपूर्ण प्रसंगो का 
प्रत्यन्त सक्षिप्त वर्णन किया गया है, या उल्लेख मात्र कर दिया है। पर्तु 
'क्रष्णाब॒तार' में कवि ने कृष्ण के चरित्र का व्यापक एवं विशद चित्रण किया 


ढ्वढै। 


इसके कथानक में एक विशालतद की ग्रम्भीरता, वेग्र एवं प्रवाह है। 
इस में 'रामावतार' की भांति असतुलन भी नहीं है। कथानक का संतुलित 
एवं सयमित ढंग से विकास होता है और सभी प्रसंगो का यथायोग्य निरूपण 
किया गया है। उसमे जीवन की विविधता एवं शक्ति है। 


इसमें कृष्ण के जन्म, शिशु-सौन्दर्य, उसकी मोहक एवं आकर्षक चेष्टाए, 
हाव-भाव एवं शिशु-कौतक, बाल क्रीडा एवं न॑द-यशोदा के वात्सल्थ आदि के 
साथ कृष्ण द्वारा पूतता, छकटासुर, अधासुर, तृणावर्त, चड्र, वकासुर आदि 

दत्यो का वध करन, कृष्ण और गोपिझो क आकषण, प्रम, मिलन और झभिसार तथा 
भोपियों की झ्ासकित, मोह, विलास, उल्लास, दीप्ति, गये, लज्जा, ईर्ष्या, जड़ता, उनकी 
विरहगत्त, अधीरता, विह्नलता, व्याकुलता, आतुरता, वेदता, उन्‍्माद आदि का भी 
संजीव चित्रण किया गया, है | इन वर्णनों मे कहीं कह्ढी अश्लीलता भी आ गई है । 


परन्तु क्ृष्ण-भकत कवियों की भांति यहा इन रस-लीलाझो को इतना अधिक 
महत्व नही दिया गया है कि यह प्रतीत हो कि यह लीला गान करना ही कवि का 
उद्देश्य है। 

शुद्ध-प्रवन्ध'। इस रचना का मुख्य भाग है, जिससे कवि ने क्ृष्ण के 
जरासध, शिशुपाल आदि के साथ अनेक युद्धों का विस्तृत वर्णन किया है। 
सम्भवत, हिन्दी के कृष्ण काव्य में यह पहला ग्रंथ है, जिसमे कृष्ण के युद्धो 
का इतनी विशदता और विस्तार से वर्णन किया गया है। सम्भवतः पहली बार 
इसी रुचना में कृष्ण एक असुर-संहारक, धर्म-सस्थापक, धर्मवीर एवं युद्ध-बीर 
लोक-रक्षक के रूप में चित्रित हुए है। क्ृष्ण के इतने विशद, व्यापक चरित्र 
को लेकर लिखा जाने वाला भी सम्भवतः यह पहला और भ्रकेला प्रबन्ध है। 
ब्रज के कृष्ण-भक्त-कवियों मे तो उसके रसेश्वर रूप की रसिक लीलाओं में ही 
रस लिया है, वें उनकी युद्धवीरता से उत्साहित नहीं हुए। 'ृष्णावतार' 
की रचना युद्धोत्साह प्राप्त करने के लिये ही की गई थी। कवि ने अपने 
उद्देश्य को स्पष्ट करते हुए एक स्थान पर लिखा है 

अवर वासना नाहि प्रम, धरम जुद्ध की चाइ (२४६१ क्ृष्णावतार) 

खेद है कि यह युद्ध-प्रवन्ध अभी तक हिन्दी समीक्षकों द्वारा आाय' 
उपेक्षित ही रहा है। 'दश्म ग्रंथ' पर कुछ शोध प्रवन्ध लिखे जाने परे भी 
इसका समुचित मूल्यांकन नही हुआ । 


इस रचना के द्वारा कवि क्ृष्ण-भक्ति का प्रचार करना तहीं चाहता । बरत 

कस, जरासध आदि असुर उसके लिए अत्याचारी मुगल-शासको के प्रतीक थे। वे 

दिखाना चाहते थे कि उनके विरुद्ध वे उसी प्रकार से लड़ रहे है, जैसे कृष्ण असुरो 

के साथ लड़े थे। अपने अनुयायियों को इस धर्मयुद्ध के लिए उत्साहित 
करने के लिए ही वें कृष्ण की वीर कथाएं सुनातें या सुनवाते थे । 

कष्णावतार' में कृष्ण के जरासंध एवं शिशुपाल झ्रादि के साथ अनेक 

युद्धी का पूरे व्योरे के साथ सजीव, विशद एवं ओजपूर्ण वर्णन किया गया है और 
योद्धाओ की चरित्रगत विशेषताओं का भी विशद निरूपण किया गया 
है । कृष्ण और बलराम की शूरवीरता, धैर्य, निर्भीकिता, दृढ़ता, उत्साह, 
आत्म-विद्वास, साहस, औदायें श्रादि का तो विज्ञद चित्रण किया ही है. विपक्षी 
दल के वीरों के शौर्य, धैर्य, दुढ़ता, उत्साह, साहब, निर्भीकता, रणोल्लास, 
युद्धकुशलता, सेना-संचालन आदि का भी खुल कर वर्णन किया गया है। 
जरासध की वीरता का आदर्श इन शब्दों में देखा जा सकता हैँ । 

कहा भयो मम्म ओर के सुर हने सम्राम । 

लरनो मरबो' जीतबों इह सुभटनि के काम ।(८४ंद। 


युद्ध मे लडकर विजय पाना या मरकर बीर-गति को प्राप्त करना ही 
सछ्चे वीर का धर्म है । गीता में भगवान कृष्ण ने भी इसी वीर-धर्म का प्रतिपादन 
किया है । 


इस प्रबन्ध में कृषि में उद्धव एवं अकूर को भी साहसी झूरवीर दिखाया है । 
अब तक हिन्दी साहित्य उद्धव के व्यक्षितत्व से क्ृप्ण के संदेश-वाहक के रूप में ही 
परिचित था । झक्रर भी उनको लिवा लेने के लिए ही ब्रज गए थे, परन्तु 
यहां वे भी एक पराक्रमी योद्धा के रूप में सामने आते है । हिन्दी साहित्य में सभवत. 
सर्वेप्रथम ये पात्र यही योद्धा रूप में चित्रित हुए है । 


कल्कि अवतार भी ५८८ छुंदी का वीर रस प्रधान खण्ड-काव्य है जिसमे 
आसुरी शक्ति यो पर देवी शक्तियों की विजय दिखाई गई है। 

विष्णु के २४ अवतारो के अतिरिक्त दशमग्रथ' में ब्रह्मा एवं रद अकतारो 
की कथाओं का भी निरुषण किया गया है। बद्यावतारों में बवीररस 
नहीं है, परन्तु रुद्रावतार-कभा भी वीर रस पधान है । इस प्रबन्ध में ३४५८ 
छद है और युद्धो का श्रोजस्वी एवं सजीव चित्रण हुआ है । 


दशत ग्रंथ में संकलित चण्डी चरित्र! (चण्डी चरित्र उक्ति विलास एव 
चण्डी अरिव द्वितीय) भी वीर रसात्मक रचनाएं हैं । इनसे कवि ने देवी के युद्धो 
का ही वर्णन किया है, ग्रन्य किसी भी प्रसंग को महत्व नहीं दिया। साम्प्रदायिक 


>> 
ध्ञ््ज़ 

सिद्धान्तों, उपासभा-विधि, मर्यादा अथवा नैतिक मूल्यों का इसमें कही भी 
विवेचन नहीं हुआ । ये काव्य-ग्रध भक्ति-प्रंथ के रूप में न लिखे जाकर बीर-काव्यों 
के रूप में लिखे गए हैं । वस्तुत., दक्षमगुरु ने देवी के दुष्टदमनकारी य॒द्धों में 
उसके पराक्रम और शौर्य प्रदर्शन को अपनी युग-परिस्थितियों के परिप्रेक्ष्य में 
आका और हिन्दुत्व और देश की उस सकटकालीन स्थिति में उसे शुद्ध शक्ति 
के रूप में ग्रहण किया । चण्डी चरित्र! असुर संहार (यवन ग्त्याचारी) के लिए 
भारतीय वीर-शब्ति का आह्वान करते बाला शक्तित काव्य है । 


“दश्षमग्रंथ मे चौबीस-अवतार एवं चंंडी की कथाओं का निरूपण अवश्य 
किया गया है, परन्तु उनसे कही भी यह नहीं कहा गया कि वे इन देवी-देवताओं अथवा 
अवलारों के ब्रह्मत्व में विश्वास रखते हैँ। उनके झनुसार ये सभी अबत्तार कीडो 
के समात है, करोड़ों की सख्या में है, जिन्हें परमात्मा बनाता है और फिर 
नष्ट कर देता हैं। पुराणों में जैसी भ्रवतार कथाएं वर्णित है, उन्हें कवि ने उसी 
रूप में चित्रित कर दिया हैँ। इल्हें ग्रहण इसलिए किया गया है कि 
उन्हे इन कभाग्रों की दुष्टदमनकारी प्रवृत्ति स्रे अपने उद्देय की सफलता में बल 
मिलता था और उतन्तके अनुयाग्रियों को उत्साहित करने में भी वे सहायक 
हो सकती थीं और हुईं। वें इत अवतार-कथाओं से उनके हृदय में धर्मयुद्ध 
के लिए श्रतुल चाव एवं उत्साह पैदा करने में सफल हुए । 
परन्तु ऐसा करते से वे कदापि अवतार-वादी सिद्ध नही होते । यदि जायसी, 
कुतबन, मंझन जैसे सूफी कवि हिल्दू कहानियों को अपनाने से हिन्दू नही हो 
जातें, बल्कि सूफी ही रहतें हैं, वरन उन कथाओं के माध्यम से सूफीमत का 
प्रचार करने से अधिक सफल रहते है, तो गुरु गोबिन्दर्सिह अ्रवतार-कथाझों 
का वर्णन करने मात्र से अवतारवादी भावना में विश्वास रखने वालें केसे 
हो सकते है, जबकि इन अवतार-कथाओं में भी स्थान स्थान पर--आ्रारस्भ' 
श्रथवा अत में भी वे इन अवबतारों एवं देबी-देवताश्रों के ब्रह्मत्व का खंडन 
करते रहे है । 

वस्तुत: थरुरु गोबिन्दर्सिह ने पुराणों की अवतार-कथाओं को अवश्य 
ग्रहण किया, परन्तु अवतारवाद में उन्हें विश्वास नहीं । उन्होने इन अवतार 
कथाओं को इस रूप मे ढ़ाला हैँ कि उनसे अवबतारों के प्रति भक्ति उत्पन्न 

नही होती, जैसा कि पुराणों का उद्देश्य है, वरन्‌ धर्मयुद्ध के लिये उत्साह 
और प्रेरणा मिलती है| उन्होने लिखे ही ये अपने अ्रतुयाथियों में अन्याय एवं 
अत्याचार के विरुद्ध लड़ने का उत्साह उत्पन्न करने के लिए थे और इसमे 
युद्ध प्रसगों को ही भ्रधिक विस्तार दिया गया है । 


निर्बेल और असहाय हिन्दू जनता में नया जीवन डालने के लिए तथा उत्क 
सुप्त क्षत्रियत्व को जगाने के लिए ही ये वीर-कथाए लिखी गई हैं। ऐसी उत्साह 
पुर्ण एवं साहसी कथाए किसी भी व्यक्ति में अ्रपने धर्म और देश की रक्षा के लिए 
धर्म-युद्ध करने का अतुल उत्साह और साहस उत्पन्न कर सकती हैं। 


दशम ग्रथ' की इत सभी रचताओं में युद्ध का विस्तृत और विशद 
चित्रण हुआ है! यद्यपि उनमे योद्धा की भिडंत अथवा प्रह्मर-प्रतिप्रहार की 
प्रधानता है श्रौर उसका अत्यन्त ओजस्वी, उप्रता-पूर्ण, प्रचड एवं भीषण 
वर्णन करने में कवि पूर्ण सफल रहा है। द्वन्द-बुद्ध, दो दलों के पारस्परिक 
यूद्ध एव एक योद्धा के अनेक सेनिकों से जूझने के चित्रण में भी उसे पूर्ण 
सफलता मिली है, फिर भी सेना प्रस्थान, युद्ध-मूमि की विकरालता, योद्धा 
की वीरता एबं झ्रौर्य-प्रदशन तथा उसकी उत्साहपूर्ण उक्तियो झ्रादि का भी 
सजीव चित्रण किया गया है। 


सेता प्रस्थान-- 


'रामावत्तार', क्ृष्णावतार', चण्डी चरित्र! आदि में अनेक स्थानों पर 
कवि ने सेना-प्रस्थान का आतंकपुर्ण एव सजीव चित्रण किया है | इनके अतिरिक्त 
मत्स्य (४१-४२ ), नर नारायण (१७-१८), वराह (५-१४), परसराम (१२- 
१३) रूद्र (१८-३२), जालन्धर (१५-२०), सूर्य (१०-१८) श्रादि में भी 
सेना-प्रस्थान का चित्रण हुग्ना है। 


युद्ध/भूमि--- 


युद्ध-मूमि में जूझते हुए वीरों, ठकराते हुए अस्त्र-शस्त्रो, शरीर को बेवते 
हुए तीरों, हवाहत होतें हुए योद्धाओं, भीषण ध्वनि करते हुए रण-वा्ों, रक्त- 

रजित-भूमि, टूटते हुए खोल, छुलकते हुए ढोल, कट कर गिरते हुए अंगों, बिखरे 
हुए टोपों, कटे हुए धड़, फठें हुए सिर से उठते हुए रधिर के छीटे, कटी 
हुई परन्तु फइकती हुईं भुजाशो, रक्त और धूलि में लोट-पोट होते हुए क्षत- 
विक्षत अब्वों, घायल चिघाड़ते हुए हाथियों, फिसे हुए शिरस्त्राण, योद्धा रहित 
चस्त घोड़ो, शस्त्रों से उठते हुए अग्नि पुज, कराहते हुए सैनिकों, भागती हुई 
भीड़, घुम कर चक्कर खाकर गिरते हुए जवानों, टूटे हुए अस्त्र-शस्त्रो, मास, 
मज्या और रुधिर पर लपकते हुए काक, कंकों एवं गिद्धों, चीत्कार करती 
हुई डाकनियों, शधिर पान करती हुईं जोगनियों, नाचतें हुए वीर-बेतालो, आदि 
का विज्ञयर वर्णन किया गया है। 


यूद्ू-भूमि के इत भयावह, विकराल और वीभत्स दृश्यों को स्जीवता 
प्रदान करने के लिए उनकी तुलना टकरातें हुए पर्वतों, फुकारते हुए सर्पों, 
अमावस्या में जलते हुए मसानों, ढहते हुए कगारो, महाज्वाल में भस्मीभूत 
होते हुए तृण-कुझों, उच्छुखल जलतिधि श्रादि से की गई है। 

युद्ध के ऐसे विकराल एवं भयावह दृश्य कायरो को भले ही युद्ध से 
विमुख करते हो, घूरवीरों में तो ऐसे भीषण युद्ध ही झाकंषंण और उत्लास 
उत्पत्त करते है। 


रण-वाद्य, अस्व-दस्त्र, तनत्राण, शिरस्त्राण एव वाहन आदि-- 


दक्षम ग्रंथ की वीर-रसात्मक रचनाश्रों के युद्ध-बर्णन में प्रयुक्त होने 
वाले संख, घटा, ढोल, मुदंग, नफीरी, तबला, बब, नगारे, परढे श्रादि रण- 
वाह्यों, बरछी, कमान, गदा, वाण, असि, कृपाण, मूसल, हल, चक्र, मुगदर, 
तिश्यूल, करघर, सैहथी, सांग, बरछा, शक्षित, निषंग, तुपक, तुफंग, कवच, टोप 
आदि अस्त्र शस्त्रों एवं हाथी, कई जातियो के घोड़ो, रथ और सिंह आदि वाहनों 
का वर्णन हुआ है। कवि ने कही कही मदिरा, अफीम, भाग आदि के नशों 
के सेवन का भी उल्लेख किया है । 


यद्ध-विधि--- 
इसी तरह इन युद्धों में शस्त्र-सचालन की श्रनेक विधियों एवं युद्ध-कला 
की अनेक यूक्तियों पर भी प्रकाश डाला गया है, जिसका उद्देश्य श्रपने 

अनुयायियों को युद्ध-विद्या से पारगत करना था। कवि ने तत्कालीन यद्ध-विद्या की 
झोर कई स्थानों पर सकेत' किया है। पहाड़ी राजा काठ के किले वरना 
कर भ्ाक्रमणकारी से लड़ते थे, यूद्धों मे तोप का बडा महत्व था, कई बार रात 
के समय आकस्मिक आक्रमण कर दिया जाता था, हाथियों से दुर्ग-द्वार तुड़वाने 
का काम लिया जाता था, यूद्ध के समय सेनाओं के सा्ग में पड़ने बाले गांवों 
को लूट लिया जाता था, युद्ध में साथ न देने वाले लोगों को अपने स्थान 
से निकाल दिया जाता था, लूट का मात्र बहुधा झैमिकों में बांट दिया जाता 
था, झत्रु नगर को घरा डाल कर भीतर के सैनिकों के लिए मार्ग बंद करके 
उनके लिए झल्न संकट उत्पन्न कर देते थे, उस ओर जाने वाले जल-स्नोतों को 
था तो रोक दिया जाता था, या उसमें मुर्दा पश्ु फेंक कर उसके जल को ख़राब 


कर दिया जाता था, इत्यादि। कुछ स्थानों पर सैमिक मनोविज्ञान का भी 
श्रच्छा परिचय दिया गया है। 


शरवीरों का व्यक्तित्व-+-- 


युद्ध वर्णन के प्रसंगों में शूरवीरों के व्यक्तित्व, उनकी झाकृति, डील डौल, 
साज सज्जा, बेश भूषा, वीरता, साहस आदि के वर्णन का महत्वपूर्ण स्थान 
है। दशम ग्रथ' मे युद्ध कार्य में व्यस्त योद्धाओ्रों के व्यक्तित्व का अकन 
सूक्षमता और सजीवता से किया गया है। ऐसे स्थलों पर कवि ने निष्पक्षता 
से काम लिया है और शत्रुपक्ष के वीरों की वीरता की भी प्रशसा की है । उत्तके शोर, 
सैनिक-गक्ति, युद्ध-कु शलता, अस्त्र-शस्त्रों के प्रहार आदि का वर्णन विशदता 
से हुआ है! इससे रचना में एक कलात्मक सौन्दय भी आ गया है, क्योंकि 
समान बल वाले बोद्धाओों के साथ युद्ध ही घोर संग्राम के रूप में सामने श्राते 
है और इस से वर्णन में सजीवता, स्वाभाविकता एवं झ्रोज का उचित प्रदर्शन 
हो सकता है। इसी प्रकार जहा विपक्षी दल के कायरों के भय और उनकी 
पराजय का बर्णन किया है, वहा स्वपक्ष के वीरों की कमजोरियों पर भी प्रकाश 
डाला गया है। 


दशम ग्रथ' के अनुसार सच्चा शूरवीर भूमि में हंसते हंसते प्राणो की 
बलि दे देता है। ऐसा वीर बवीर-गति पाकर विमानाहझूढ़ होकर - स्वर्ग को 

जाता है और अप्सराए उसको वरण करती है। नि.सदेह यह भावना वीरो को 
घर्मयुद्ध के लिए उत्साहित और प्रेरित करती है। लेकिन 'दक्षम ग्रंथ!” में 
ऐसे भी बीर है जिन्हे विभानारूढ होकर स्वर्ग जाने की अपेक्षा रणभूमि में 
निरन्तर लड़ते रहना अधिक रुचिकर है। मारू बाजे उन्हें सुहावने लगते 
है और युद्ध क्षेत्र उनको लिए कीड़ा क्षेत्र है। 


ऐसे बीरो को कवि ने स्वामि-भक्ति एवं धर्म-भावना से प्रेरित होकर 
यूद्ध-भूमि में उत्साह से लड़तें दिखाया है तथा उनके वीरोचित रणोल्लास की 
भी व्यंजना की है। युद्ध के लिए थे उत्कठित दिखाई पड़ते है। कोई प्रति- 
इन्द्दी न मिलने पर वे रुद्र से यही वर मागते है कि कोई उनके साथ जूझनें 
वाला हो। इन वीरों का व्यक्तित्व वहां और भी निखर आता है, जब थे 
मृत्यु उपराज्त भी यूद्ध करना चाहते है। हाथ पाव कट जाने पर भी लडते 


रहते हैं, सिर के कट जानें पर कबंध ही खड़ग चलाता रहता है। 


दशम ग्रंथ मे वीरता के उच्च आादशें के भी दर्शन होते है। शर्त्र्‌ 
पक्ष के वीरो के मूछित हो जाने पर पर-पक्ष के बीर स्वयं उन्हें जलपान भी 
करवाते हैँ, इतना समय देते है कि स्वस्थ होकर वे उनके साथ पूरी शक्ति 
से फिर युद्ध कर सके। 


दरशम ग्रथ' में कही कही योद्धाओं की बाह्य एवं स्थूल विशिष्टताओं 
का भी वर्णन किया गया है और साथ ही उनके अफीम, भाग, सदिरा आदि 
के सेवन से मस्त होने का भी उल्लेख किया है । इन रचनाओं में गुरु 
ग्ोबिन्दर्सिहु, दुर्गा, जयासंघ, राम, रावण, मेघनाथ, कृष्ण, बलराम, अमिटेस, 
खडगेस, गजरसिह, अमतेस आदि अनेक वीरों के सबल और सशक्त व्यक्तित्व 
उभर कर सामने आते हैं। 


गर्वोक्तिया एवं अनभाव-- 
444480 बनी आल40 5 ॥ 


शूरवीरों की उत्साहपूर्ण उक्तियां एवं अन्य अनुभाव उनके व्यक्तित्व 
को सजीवता प्रदान करते है और उत्तके शौर्य, साहस, दृढता, निरचय, निर्भीकता 
आदि की ध्यंजना करते है। दक्षम ग्रंथ में बहुत से बीरों की ओजस्बी 

गर्बोक्तियों और जोश के साथ दास्त्र' संचालन, दांत पीसने, मुखाकृति एवं नेत्नो 
को लाल होने आदि अनुभावों के दर्शन होते हैं। अपनी कथा, “रामावतार', 
'कष्णाववार' तथा चण्डी चरित्र में ऐसी बहुत सी गर्वोक्तिया देखी जा 
संकती हैँ। क्ृष्णावतार' इस दृष्टि से एक विशिष्ट रचना है। 

छुद : 


वन 


दिवाम ग्रस्थ! में युद्धों के गतिशील, वेगपूर्ण एवं ध्वनि-युकत चित्र अ्रचुर 
प्रमाण में उपलब्ध होते हैं | यूद्ध के दृह्यो को तीजता, वेग एव क्षिप्रता प्रदान करने 
के लिए कवि ने अनेक विधियों से काम लिया हैं । उच्होने युद्ध वर्णन 
में छूद वेविध्य एवं छुन्‍्द परिवर्तन का बहुत प्रयोग किया है। उदाहरणार्थ 
चण्डी चरित्र (द्वितीय) के सत्रह पृष्ठीय युद्ध वर्णन में सनत्रह छुन्दो 
का प्रयोग हुआ हैं और सतावन बार छन्द परिवतेन हुआा है । 
इस छन्द-वैविध्य एवं छुन्द-परिवर्तेते से एक तो' युद्ध वर्णव भें 
एकरसता तथा नौरसता नहीं झानें पाती, दूसरे भ्रनुकूल छुन्द के प्रयोग 
में युद्ध की गति का सही चित्रण हो जाता हैं! यहा कवि ने युद्ध का भीषण भ्रौर 
बिकराल वातावश्ण प्रस्तुत किया है । इसलिए क्षिप्रगति एवं लघु छन्दों का 
प्रयोग अधिक किया है । दीर्ष छन्दों मे भी गआ्रान्तरिक तुक के प्रयोग से 
तीव्रता लाने का प्रयत्त किया गया है । थुद्ध की ध्वनी को चित्रित करने के 
लिए उन्होंने सगीत-छुन्दों का प्रयोग किया है । दशम प्रथथ में युद्ध की मन 
स्थिति, व्यापार तथा वेग के अनुकूल समर्थ एवं उपयुक्त छल्दों का प्रयोग कवि 
की काव्य-क्षमता का परिचायक हैं । 


इन' युद्धों मे प्रयुक्त प्रमुख छन्द हैं--दोहा, चौपई, सोरठा, कबित्त, 
सवैया, रसावल, भुजंग्रश्नयात, पद्धरि, अडिल, तोमर, तोटक, मबुभार, रूआवल, 
तवनामक, विभगी, नराज, संगीत-भुजं॑गप्रयात, संगीत-मधुभार, संगीत-नराज, 
बैलीविदुम । त्रिंगदा, त्रिडका, त्रिणणिण, अजबा, अकबा, दोहा आदि क्रृष्णावतारँ 
के प्रमुख छन्द है जिनमें युद्ध की भीषण यति एवं ध्वनि का चिंत्रण हुआ है तथा 
'ण्डी-चरिंत्र' उक्ति विलास में सगे एवं कबित्त से ही अधिक काम लिया 
गया हैँ । 

भाषा : 


भाषा पर कवि का असाधारण अधिकार है । उसकी भाषा में शक्ति 
एवं सामथ्यं है और शैली प्रवाह-पूर्ण और प्रभावशाली है । एक कुशल जडिया 
की भार्ति शब्दों का चयन करके उन्हें उपयुक्त स्थान पर जड़ कर वह अनुकूल 
वातावरण की सुष्टि कर लेता है । उसके पास झाब्दो का अक्षय भडार है । 
पजाबी, फारसी, सस्क्ृत, अरबी, अपभ्रत्य, डिगल आदि के प्रचलित एवं 
ख्रप्रचलित जब्दों का प्रयोग करते समय भी वह संकोच नहीं करते । 
यदि वे शब्द युद्ध का अभिष्ठ बातारबण निर्मित करने में सहायक हों। 
उनकी वर्णे-योजना, अक्षर-विन्यास तथा शब्द-चयन ऐमा है कि युद्ध की गति 
एवं ध्वनि के अनुकूल वातावरण उपस्थित हो जाता है । आक्श्यकता 
अ्रनुसार कवि वाव्दों के रूप या उच्चारत को विक्वृत करके या नये झ्रर्थों में उनका 
प्रयोग कर लेता हैं । अभिव्यक्ति को सशक्त बनाने के लिए बहुग्नक्षरात्मक- 


.प 


छाब्दों एबं मिश्चित-विद्येपणों का भी प्रयोग किया गया हैं । 


इसके अतिरिक्त अनुकरणात्मक-जब्दों,  श्रनुप्रासयुकत-वर्ण-योजना, 
सयुक्ताक्षरों, श्रतियमित अनुनासिकों, ट्कारात्मक एवं रकारात्मक व्यंजनों, 
ध्वनि-शब्दों एब संगीत-शब्दो के प्रयोग से वीरसानुकूल ओजगुण द्वारा भी युद्ध 
वर्णन में सजीवता लाने का प्रयत्त किया गया हूँ । प्रत्येक शब्द से यद्ध के 
अनुकूल ध्वनि लिकलती हैँ और तदानुरूप भाव का प्रेषण होता. हैँ । 
कवि नें बहुधा ऐसे शब्दों का प्रयोग किया है, जिन से खड़गो की खटाखट, 
कठारो की कटाकट, तोषों की तडातड तथा धौसों की धुकार सुनाई पड़ती हैँ । 
इन्दों की श्वति युद्ध के वातावरण के अनुरूप है । प्रत्येक शब्द अपने 
में एक ध्वनि-चित्र लिए हुए है । त्रिडडिड, ब्रिडडिड, द्विडडिड, ज्िडडिड, ट्रिडडिड 
ज्यिडडिड भादि शब्द किसी विशेष अर्थ के मूचक नहीं हे फिर भी 
झपती ध्वनि से वे एक विशिष्ठ वातावरण की सूष्टि करते है । ऐसे शब्दों 
से यूक्‍त छन्दों के उच्चारण से भी युद्धोत्साह की वृद्धि होती है। वस्तुत: कवि 
चित्रात्मक, बिम्ब-विधायक, ध्वन्यात्मक एवं भाव-व्यंजक शब्दों के प्रयोग भें 
अत्यन्त निपुण है । 

चित्रात्मकता : 


दिदम-ग्रन्थ' की यह भी विशिष्टता हैं कि उसमे यद्ध के गत्यात्मक चित्र 
बहुत मिलते हे । डा० हरिभजन सिंह का कथन है कि ग्रथ में युद्ध के वर्णन 
की कहीं से कोई पक्ति पढें तो चित्र, ध्वत्ति, गति और भावातिरेक का सुन्दर 
सथोग दृष्टिगोचर होगा । 'थका हुआ शरीर, खून के छीटे, शरीर पर घाब, 
शुत्य पीठ घोड़ा आदि के चित्र भी ध्वसी के सबोग से रहित नही हैं । उनके 
युद्ध वर्णवों में इलनी गति है कि वें शस्त्र का भी स्थिर अवस्था' में, वर्णन 
नही करते । म्थान में बन्द तलवार, शुरवीर की कमर में लठकती कपाण, 
तुणीर में विश्राम करते बाण, अथवा शूरवीर के हाथ में स्थिर नेंजा, बरछा' 
आ्रादि के स्थिर चित्र इन युद्धों सें नहीं सिलेगे। उनके अस्त्र-शस्त्र अनवर्त्‌ 
अविश्राम की अवस्था में दिखाई देते हैँ। 





अलकार : 


युद्ध- दृश्यों को और अ्रधिक चित्रमय एवं संजीव बनाने के लिए कवि 
ने चित्रमय श्रलंकार-योजना के रूप में ग्रपनी बिम्ब-विधायिनी कल्पना-शरक्ति 
से भी पूरा काम लिया है । युद्ध के गतिमय एवं ध्वनिपूर्ण दृश्यों की अनुकूल 
समान बिम्ब सामने लाकर उपमा, रूपक, उत्प्रेश्ता विरोधाभास, उदाहरण आदि 
अ्रलकारों के रूप में प्रस्तुत किया गया हूँ । विशेष रूप से चण्डी चरित्र उक्ति 
विलास' और क्रष्णावतार में उत्की प्रभावशाली एवं चित्रात्मक उपसाओोे और 
उद्पेक्षाओं का कमाल देखा जा सकता हैँ । गेरू के पनाले के समान रक्त 
अवाह, तिल के समान शत्रु को पीसना, पृथ्वी को फोड कर निकलने वाले बीज 
की भांति तीर का शरीर बेध कर निकलता, मक्खन की मटकी फूटने पर उठने 
वाले मक्खन के छीटो की तरह फटे हुए सिर में से खून के छीटे उठना, 
नक्षत्र अ्रथवा वृक्ष के पत्तो या फल एवं कह की भाति सिर का टूढ गिरना, 
आदि ग्रनेक ऐसे चित्र हैं जहा कवि ने अनूठी उपमान-योजता स्तुत की हैं। 
दामिती सी चमक, बादल सी गरज, वर्षा सी तीरों की बौछार, आदि में भी 





न बिलिज नमन फिख तन मननाजा» 


१. गुरुमुल्ली लिपि 








प्रेषडीय उपमान देखें जा सकते है। पौराणिक घटनाओं, प्रकृति, वन, पर्वत, पवन, 
वर्षा, घन, पुष्प, वृक्ष, व्यापार, रीति-रिवाज, विवाह, होली भ्रादि से दर्जनों 
ऐसे बिम्ब इस ग्रन्थ मे आए है । परन्तु कही भी अलंकार प्रभिव्यक्ति पर 
हावी नही होने पाए । वे सर्वत्र स्सोत्कर्ष में सहायक होकर ही आए है । 


इस प्रकार हम देखते हुँ कि 'दश्मग्रथ' का अधिकाश भाग वीररस से 
पूर्ण है और कवि ने इसमे यूद्धी का अत्यन्त सजीव, गतिशील, वेगपूर्ण एव 
ऋजस्वी चित्रण किया है । वीरो के उत्साह श्रौर उल्लास की अभिव्यजना भी 
कुशलता पूर्वक की गई है। इस ग्रथ का युद्ध वर्षत रासो' ब्रथों कौ टक्कर 
का हैं । हिन्दी का कोई भी अन्य ग्रंथ इस दृष्टि से उसका मृकाबिला नहीं कर 
सकता । 


इसमें वीरता का स्वर इतना प्रबल है कि काम, क्रोध आदि मानसिक विकारों 
की व्यंजना भी दुर्जन शत्रुओं के रूप मे की गई है | जिन पर विज्य प्राप्त करते 
के लिए शील, सनन्‍्तोष, संयम, विवेक झादि शूरवीरों की सेना संगठित करनी 
पढ़ती हैं। गुरु गोबिन्दर्सिह मे इन वीरो के आकार, वाहन एवं युद्ध का 
भी सजीव वर्णन किया हैँ । इसी प्रकार युद्धेतर प्रसगो में भी युद्ध के वातावरण 
का प्रभाव दिखाई पडता हैं । श्गार, वात्सल्य, करुणा आदि से सम्बन्धित प्रसगों 
में अप्रकृत विधान रूप मे वीरता का भाव परिव्याप्त है । होली, नृत्य, मदिरालय 
आदि के रूप में यूद्ध का वर्णन तो कई स्थानों पर किया गया है 


वस्तुत , देशम ग्रथ' एक ऐसी रचना है, जिसमें वीर रक्त का उदात्त रूप 
चित्रित हुआ है । इस में यूग-चेतना, 'राष्ट्रीय एवं सास्कृतिक-भावना के वश 
होते है । इस रचता मे क्षत्रियत्व का तेज और स्वाभिमान है तथा घंटे एवं 
लोक रक्षा का भाव निहित है । इस रचना का ऐतिहासिक, सांस्कृतिक एवं साहित्यिक 
दृष्टि से इतना अधिक महत्व है कि हिन्दी साहित्य के इतिहास का जब भी 
पुनर्मुल्थांकन होगा तो उसकी वीर काव्य-परम्परा में दशम ग्रन्थ” की इन ववी£ 
रचनाओं को महत्वपूर्ण स्थान देना पडेगा। पजाज्न के परवर्ती वीर-काव्यों पर दलम 
ग्रत्थ/ की वीर-भावना और झेैली का ही सर्वाधिक प्रभाव पडा है । 


डेट 


